

வாழியவே உயர் தலைவர்!

தந்தைசெய்த அருந்தவத்தால்
தாய்செய்த பெருந்தவத்தால்
விந்தைசெய்யப் பிறந்தவனோ!
வினைவலிமை மிக்கவனோ!
கொந்தளிக்கும் கடல்அலையாய்
குமுறியெழும் எரிமலையாய்
செந்தமிழர் உரிமைகளைச்
சிறைமீட்க வந்தவனோ!

**சிறந்தும் மழைத்துளிபோல்
சிறந்தவனோ! போர்யானைத்
தந்தம்போல் உயர்ந்தவனோ!
தங்கம்போல் விளைந்தவனோ!
“பந்தம்” என அன்புக்கே
பணிந்தவனோ! “தீருப்புகழின்”
சந்தம்போல் அரிதாகத்
தமிழர்க்கு வாய்த்தவனோ!**

சுந்தரப்பூந் தமிழ்காக்கத்
தோன்றிவந்தத் தூதுவனோ!
சொந்தநலம் கருதாமல்
சுற்றிவரும் ஆதவனோ!
சந்தனம்போல் உடல்தேய்ந்து
சக்கரம்போல் சுழல்பவனோ!
முந்தைநறுந் தமிழ்வளர்த்த
மூவேந்தர் குலமகனோ!

மந்தையிலே ஆடுகள்போல்
மாடுகள்போல், தமிழர்தம்
சிறந்தையிலே இருள்சூழ்ந்து
சீர்குலைந்து, தேர்தல்எனும்
சந்தையிலே விலையாகிச்
சாயாமல், எதிர்காலச்
சந்ததியை அவர்வாழ்வைச்
சரிசெய்யத் துடிப்பவனோ!

குந்தும் குயிற்கூட்டைக்
கோட்டான் சிதைத்ததுபோல்
மந்திஒன்று வண்ணமயில்
மாடத்தை இடித்ததுபோல்
வந்தசிலர் தமிழ்நாட்டை
வளைத்திருந்த கேவலத்தை
எந்தமிழர் படைதீரட்டி
எதிர்த்தொழித்த மன்னவனோ!



பந்தியிலே இலைதேடிப்
பகையோடு கலந்தவர்கள்
சந்தியிலே நின்று, வசை
சரமாரி பொழிந்தவர்கள்
தொந்திவளர்த்த திட, நமக்குத்
துரோகம்செய்தோர் அனைவரையும்
பிந்திவரும் “வரலாற்றுப்
பிழைகள்” எனப் புறந்தள்ளி,

உந்திஎழும் தடையனைத்தும்
உடைப்பவனோ! இனப்பகைவர்
தந்திரங்களைவென்று
சாதனைகள் படைப்பவனோ!
கந்தல் துணிமாற்றிக்
கட்டுதற்கும் வழியின்றி
வெந்துழலும் ஏழைமக்கள்
விழிநீரைத் துடைப்பவனோ!

**சின்துவளி நாகரிகச்
சிறப்புக்கும் மூத்தினம்
நந்தமிழர் எனநிறுவி
நாளும்உரை செய்பவனோ!
சந்துவழி நுழைந்தேறித்
தமிழ்மண்ணில் குடியேறி
“வந்தேறி” யானவர்தம்
வாலறுக்க வல்லவனோ!**

இந்திரர்பொய் புராணத்தை
இதிகாசப் புனைவைமறுத்து
அந்தகர்க்கும் அறிவுக்கண்
திறந்தவனோ! “அர்ச்சகராய்”
நந்தனுக்கும் உரிமைதந்த
நாயகனோ! “கொரனாநோய்”த்
தொந்தரவில் மக்களுக்குத்
துணையிருந்தத் தூயவனோ!

“துந்துபி முழக்கமடா!
தோட்டாக்கள் சத்தம்” என
இந்தி வெறிப்படையின்
ஏகாதி பத்தியத்தை
விந்தியத்துக் கப்பாலே
விரட்டியநம் கலைஞர்வழி
பந்தயக் குதிரையைப்போல்
பாய்ந்துவரும் காவலனோ!

எந்தவிதத் தும்தமிழர்
ஈடேற முடியாமல்
“நந்தி” எனக் குறுக்கிட்டு
நலம்பயக்கும் பணிகளுக்கே
குந்தகம் விளைத்துவரும்
குறுமதியர் சதிகளைத்தீப்
பந்தம்எனப் பொசுக்கவந்தப்
பகலவனோ! விழியிரண்டும்



கவிச்சுடர்
கவிதைப்பித்தன்

கந்தகம்போல் கனன்றபடி
களத்தினிலே நின்றாலும்
அந்திநிலாக் குளிர்முழுதும்
அகத்தினிலே வைத்தவனோ!
செந்தா மரைபோலும்
சிரிப்பவனோ! இன்றைக்கும்
முந்தாநாள் பிறந்ததுபோல்
முகப்பொலிவு கொண்டவனோ!

“பொந்திடையே வைத்தகனற்
பொறியால்காடு அழிந்ததென்றே”
சிந்திசைத்தார் பாரதியார்!
தி.மு.க. தொண்டம்ஓர்
வெந்தணற் பொறிஎன்றே

மெய்ப்பித்து, மொழிப்பகைவர்
அந்தரங்கச் சூழ்ச்சிகளை
அடியோடு தகர்ப்பவனோ!

**பைந்தமிழுக் குக்கேடு
பரவாமல் காப்பவனோ!
“ஐந்துநிலப் பண்பாட்டை”
அழைத்துவந்துச் சேர்ப்பவனோ!
நைந்துழலும் வறியவர்தம்
நலிவனைத்தும் தீர்ப்பவனோ!
தொய்ந்துவிடா(து) இயக்கத்தின்
தொண்டர்களை ஈர்ப்பவனோ!**

பந்தோ! சுழல்வேகப்
பம்பரமோ! எனும்வண்ணம்
எந்திரத்தின் விசைவெல்லும்
“இனத்தலைவர் தளபதி”யை
“இந்து” வியக்கிறதே!
ஏடுகள் சிலிரக்கிறதே!
நொந்துப் பகைவர்மனம்
நொறுங்கித் திகைக்கிறதே!

சிறந்தனையில் மாணவரைச்
செதுக்குவதில், தமிழ்நிலத்தின்
மைந்தர்களை நாடுவதில்,
மகளிர்நலம் பேணுவதில்
இந்திய ஒன்றியத்தில்
இப்படியோர் தலைவனைநாம்
சந்தித்த தில்லைஎனச்
சரித்திரம் மலைக்கிறதே!

**வந்தயம்போல் அமைந்தகுணம்!
வெங்களத்தில் வீரமனம்!
நந்தா விளக்குநீகர்
நம்”முதல்வர்!” தவப்புதல்வர்!
நீந்தித்து வந்தவரும்
“நீ வாழ்க!” எனஇவரை
வந்தித்து வாழ்த்துகின்றார்!
வாழியவே உயர்தலைவர்!**

“அந்தம்அவர்! ஆதிஅவர்!
அம்மையப்பன் அவர்! எனக்கு
மந்திரச்சொல் கலைஞர்!” என
மனப்பாடம் செய்தமகன்!
சந்திரனும் சூரியனும்
சஞ்சரிக்கும் வரை, வானப்
பந்தலின்கீழ் புகழ்சூடிப்
பல்லுழி வாழியவே!

குறிப்பு:

கழகத் தலைவர், தமிழ்நாட்டு முதலமைச்சர், மாண்புமிகு தளபதி அவர்களின் 72 வது பிறந்த நாளையொட்டி, ஒரே எதுகையில், 72 அடிகளில் அமைந்த சிறப்புக்குரிய கவிதை இது.

அரசர்களைப் புகழ்ந்து போற்றிய சங்க இலக்கியக் கவிதைகள் முதல், கடவுளரை வணங்கிப் பாடிய சமய இலக்கியக் கவிதைகள் வரை, கூறியது கூறாமல், பயன்படுத்திய சொற்கள் ஒரே பொருளில் மீண்டும் வராமல், ஒரே எதுகையில் இத்தனை அடிகள் கொண்ட நெடிய கவிதை, தமிழில் கிடையாது என்பது குறிப்பிடத்தக்கது.